

പരിധി 10 കോടി രൂപയായും Special Working Group (SWG)-ന്റേത് 10 കോടി രൂപയ്ക്ക് മുകളിലുള്ള പദ്ധതികൾക്കായും നിശ്ചയിച്ച് നൽകിയിട്ടുണ്ട്. കൂടാതെ, പദ്ധതി ഘടകങ്ങളിലും ഘടനയിലും മാറ്റമില്ലാത്തതുമായ തുടർപദ്ധതികൾക്ക് പരിധിയില്ലാതെ ഭരണവകുപ്പിനതന്നെ ഭരണാനുമതി നൽകാൻ കഴിയുന്നതാണ്. പദ്ധതികൾക്ക് സമയബന്ധിതമായി ഭരണാനുമതി നൽകുന്നത് ഉറപ്പു വരുത്തുന്നതിനും ഭരണാനുമതിക്ക് സമർപ്പിക്കുന്ന Proposal-നോടൊപ്പം ആവശ്യമായ രേഖകൾ, Price software-ൽ തയ്യാറാക്കിയ എസ്റ്റിമേറ്റുകൾ എന്നിവ സഹിതം നിർദ്ദിഷ്ട മാതൃകയിൽ തയ്യാറാക്കി സമർപ്പിക്കുന്നത് സംബന്ധിച്ച് മാർഗ്ഗരേഖകൾ പുറപ്പെടുവിച്ചിട്ടുണ്ട്. കൂടാതെ, SWG എല്ലാ ആഴ്ചയിലും യോഗങ്ങൾ കൂടി പദ്ധതികൾക്ക് ഭരണാനുമതി നൽകിവരുന്നുണ്ട്. ധനപരമായ നടപടിക്രമങ്ങൾ സംബന്ധിച്ച് നിലവിൽ ഭരണവകുപ്പുകൾ മുഖേന നടപ്പിലാക്കുന്ന പദ്ധതികൾക്കുള്ള ഫണ്ട് ധനവകുപ്പിന്റെ അനുമതിയില്ലാതെ ഭരണവകുപ്പിനതന്നെ റിലീസ് ചെയ്ത് നൽകാവുന്നതാണ്. Grant- in- Aid സ്ഥാപനങ്ങൾക്കും പൊതുമേഖലാ സ്ഥാപനങ്ങൾക്കും പദ്ധതി വിഹിതം റിലീസ് ചെയ്യുന്നതിനുമത്രമേ ധനവകുപ്പിന്റെ അനുമതി തേടേണ്ടതുള്ളൂ.

#### സംസ്ഥാനത്തിന്റെ പൊതുകടം

15(5167) ശ്രീ. റോജി എം. ജോൺ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

2016 മുതൽ ഓരോ വർഷവും സംസ്ഥാനത്തിന്റെ പൊതുകടം എത്രയായിരുന്നുവെന്നും പൊതുകടം അടച്ചുതീർക്കാൻ എന്തെല്ലാം മാർഗ്ഗങ്ങളാണ് സ്വീകരിച്ചിട്ടുള്ളതെന്നും അറിയിക്കുമോ?

2016-17 മുതൽ 2020-21 വരെയുള്ള സംസ്ഥാനത്തിന്റെ പൊതുകടം സംബന്ധിച്ച വിവരങ്ങൾ ചുവടെ ചേർക്കുന്നു.

വർഷം	പൊതുകടം (തുക കോടിയിൽ)
2016-17	125882.85
2017-18	142984.53
2018-19	158234.45
2019-20*	174640.22
2020-21**	205447.72

സംസ്ഥാനങ്ങൾ അഭിമുഖീകരിച്ച സാമ്പത്തിക ഞെരുക്കത്തിന്റെ പശ്ചാത്തലത്തിൽ 2019-20-ൽ 3 ശതമാനം വായ്പാപരിധിക്കുപുറമെ 1471 കോടി രൂപയുടെ അധിക വായ്പ കേന്ദ്രസർക്കാർ സംസ്ഥാനത്തിന് ലഭ്യമാക്കിയിരുന്നു.\* \*\* കോവിഡ്-19 മഹാമാരിയുടെ പശ്ചാത്തലത്തിൽ 2020-21 സാമ്പത്തിക വർഷത്തിൽ ജി.എസ്.ഡി.പി.-യുടെ 3 ശതമാനം വായ്പാപരിധിക്കുപുറമെ 2 ശതമാനം അധിക വായ്പയെടുക്കാൻ (ഏകദേശം 18,087 കോടി രൂപ) ചില പരിഷ്കാരങ്ങൾ നടപ്പിലാക്കണമെന്ന നിബന്ധനകളോടെ കേന്ദ്ര സർക്കാർ സംസ്ഥാനത്തിന് അനുമതി നൽകിയിരുന്നു.) ഓരോ സാമ്പത്തിക വർഷത്തിലും തിരിച്ചടവ് നടത്തേണ്ടതായിട്ടുള്ള വായ്പകൾ ആ തിരിച്ചടവ് ദിവസംതന്നെ തിരികെ നൽകേണ്ടതായിട്ടുണ്ട്. സർക്കാർ ഓരോ വർഷവും എടുക്കുന്ന കടത്തിൽ നിന്നും മുൻവർഷങ്ങളിൽ എടുത്തിട്ടുള്ള വായ്പകളുടെ തിരിച്ചടവ് ഉണ്ടെങ്കിൽ അത് കിഴിച്ചതിനുശേഷമുള്ള തുക മാത്രമേ വിനിയോഗിക്കുവാൻ സാധിക്കുകയുള്ളൂ. കൂടാതെ, നികുതി പിരിവ് കാര്യക്ഷമമാക്കുന്നതിനുള്ള നടപടികൾ സ്വീകരിച്ചുകൊണ്ടും നികുതിയേതര വരുമാനം വർദ്ധിപ്പിച്ചുകൊണ്ടും അനാവശ്യ ചെലവുകൾ ഒഴിവാക്കിക്കൊണ്ടും വിഭവ സമാഹരണം വർദ്ധിപ്പിക്കാനാണ് സർക്കാർ പ്രധാനമായും ഉദ്ദേശിക്കുന്നത്.

#### വിദ്യാഭ്യാസ വായ്പാ തിരിച്ചടവ്

16(5168) ശ്രീ. കെ. പ്രേംകുമാർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വിദ്യാഭ്യാസ വായ്പാ തിരിച്ചടവിനുവേണ്ടി ബാങ്കുകളുമായി ചേർന്ന് സർക്കാർ നടപ്പിലാക്കിയ സഹായ പദ്ധതിക്ക് ഒറ്റപ്പാലം മണ്ഡലത്തിൽനിന്നും 2020 ജനുവരി ഒന്നുമുതൽ അപേക്ഷകൾ ലഭിച്ചിട്ടുണ്ടോ;

(ബി) ഉണ്ടെങ്കിൽ ലഭിച്ച അപേക്ഷകളുടെ എണ്ണം അനുവദിച്ച തുക സഹിതം വ്യക്തമാക്കുമോ?

(എ&ബി) വിദ്യാഭ്യാസ വായ്പാ തിരിച്ചടവ് സഹായ പദ്ധതി ബാങ്ക് തിരിച്ചാണ് നടപ്പിലാക്കിയിട്ടുള്ളത്. ആയതിനാൽ നിയോജകമണ്ഡലം അടിസ്ഥാനത്തിലുള്ള കണക്കുകൾ ലഭ്യമല്ല. ഈ പദ്ധതിയുടെ കീഴിൽ ഇതുവരെ 20,933 അപേക്ഷകർക്ക് ആകെ 207.29 കോടി രൂപയുടെ ധനസഹായം വിതരണം ചെയ്തിട്ടുണ്ട്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.